

కాముడు కావించుడు

శీలా బీరాజు

ర్షిక్కుసారిగా నిలువెత్తున లేచిన మం
టల్లో చీకటి కాలిపోయింది. ఆ మం
టల్లో కాముడు కాలిపోతున్నాడు కిటికీ
లోంచి వెలుతురు గదిలోకి వంగుతోంది
గది గోడలమీద చీకటి వెలుతురు అలలు
అలలుగా కదులుతున్నాయి పిల్లలు
బయట అరుస్తున్నారు కాలిపోతోన్న
కాముడ్ని చూసి సంతోషంతో ఏడు
స్తున్నారు

గదిలో మంచమీదనుండి కలలోకి
తొంగిచూస్తోన్న ఫణీంద్రుడికి తెలివి
వచ్చేసింది నిద్ర తేలిపోయింది లేచి
కిటికీవద్దకు వెళ్ళాడు వీధిలో కిటికీకి
కాస్త ఆవల మంట చుట్టూ పిల్లలు గెంతు
తున్నారు నిర్దాక్షిణ్యంగా కాలిపోతోన్న
బెల్లం బుట్టలోని చీమలు చిటపట మం
టున్నాయి

అతనికి చిన్నప్పటి భోగిమంట జ్ఞాప
కానికి వచ్చింది వాళ్ళ వీధిలో లోకేశ్వరి
యింటిముందు భోగిమంట వేసేవారు
పిల్లలంతా బూడిద మిగిలేవరకూ ఆ
మంటను వదిలేవారు కాదు లోకేశ్వరి
అందరిమీదా అధికారం చలాయించేది
ఎవరు మంట దగ్గర కూర్చోవాలో,

ఎవరు కూర్చోకూడదో ఆమె నిర్ణయం
చేది డబ్బున్నవాళ్ళమ్మాయి లోకేశ్వరి
అంతా ఆమె చెప్పినట్టే వినేవారు.

ఒకనాడు ఆమె ఫణీంద్రుడ్ని. మరో
యిద్దరబ్బాయిల్ని మంటవద్దకు రానియ్య
లేదు అందుకు ఆపై కారణం కూడా
లేదు భోగిదండం ఎవరు పెద్దది కట్టు
కుంటారో అని వాళ్ళల్లో వాళ్ళు పంతాలు
వేసుకున్నారు లోకేశ్వరి వాళ్ళ పొలంలో
పాలేరుచేత పిడకలు పెట్టించింది ఎండి
పోయిన తర్వాత వాటిని ఎవరో దొంగి
లించేశారు లోకేశ్వరి మళ్ళీ పెట్టించింది.
ఈసారికూడా అలానే పోయా యి
మొత్తమీద ఆమె పెద్దదండను కట్టుకో
లేక పోయింది ఆ సంవత్సరం ఫణీం
ద్రుడి దండం పెద్దదని అంతా ఒప్పుకు
న్నారు ఆమెకూడా ఒప్పుకోక తప్ప
లేదు అసలు ఆ పిడకలు ఫణీంద్రుడే
దొంగిలించాడని ఆమె అనుమానం

అందుకని ఆమె ఫణీంద్రుడ్ని మంట
దగ్గరకు రానియ్యలేదు

ఫణీంద్రుడికి చాలా కోపం వచ్చింది
నిజానికి ఆ భోగి మంటలోని సగం దుం
గులు అతనే లాక్కొచ్చాడు స్కూలు

విడిచిపెట్టగానే పదిమంది పిల్లల్ని వెంట బెట్టుకొని పొలాల్లోనూ, తోపుల్లోనూ తిరిగి తాటి దుంగలు, తుమ్మ తుప్పలు లాక్కొచ్చాడు ఒకసారి యీతములు పాదంలో దిగబడిపోయి నాలుగురోజులు నడవనియ్యనేలేదు.

లోకేశ్వరి వద్దంటున్నా తెగించి ముందుకు వచ్చాడు లోకేశ్వరి అడ్డంగా నిలబడి రెండు చేతుల్ని బాణాల్లా నడుంమీద వేసుకొని 'ఎలా వస్తావో, రా చూద్దాం' అన్నట్టు చూసింది ఫణేంద్రుడు ఒక్క తోపు తోశాడు ఆమె తమాయించుకొని దగ్గరకొచ్చి అతని చొక్కా కాలరు పట్టుకుంది. అతను విదిలించుకున్నాడు ఆమె పట్టు వదలేదు ఆ తోపులాటలో అతను తూలి మంటమీద పడ్డాడు మణికట్టుపైన ఎడం చేతిమీద కొద్దిగా కాలింది వారం రోజులు ఆమెతో అతను మాట్లాడలేదు

అప్రయత్నంగానే అతనిలో నిట్టూర్పు లేచింది కిటికీ ఊచల్ని పట్టుకున్న అతని చేతిమీద కాలిపోయిన మచ్చ వెక్కిరించింది

ఇప్పుడతనికి మిగిలింది ఆ మచ్చే, ఎవరి కంఠమో అతన్ని ఆలోచన యించి లేపింది. అటు చూశాడు ఎదుటింటి గుమ్మంలో భగవతి ఎవరో పిల్లవాడ్ని కేకలేస్తోంది

నిద్రలేచి వచ్చినట్టుంది, భగవతి కళ్లు మత్తుగా ఉన్నాయి జడ చంపల్ని మూసేసి వదులుగా వెనక్కు వ్రేలాడు

తోంది కుడిచెవి దుద్దులోని ఎర్రలాయి క్షణంసేపు తోకచుక్కలాంటి కిరణాన్ని క్రిందకు వదిలింది పసుపుపచ్చని చీరమడతల్లో చీకటి వెలుతురు దా గొని దోబూచు లాడుకొంటున్నాయి తెల్లని ఆమె ముఖమీద ఎర్రని మంట గులాబీ రంగును నింపుతోంది

భగవతి కిటికీ వయపు చూసింది కళ్ళు రెప్పల్ని టపటపా కొట్టుకుని చూపుల్ని క్రిందకు దించుకుంది సిగ్గుబారిన ఆమె బుగ్గలో చీకటి కాటుక పెట్టింది

ఫణేంద్రుడు భగవతినే చూస్తూ నుంచున్నాడు అతనికి లోకేశ్వరి జ్ఞాపకానికి వచ్చింది లోకేశ్వరి అచ్చంగా ఆమెలా ఉండకపోయినా భగవతిలాగానే లోకేశ్వరి కళ్ళను టపటప లాడించేది పొడవైన వెడల్పాటి ముఖంలో విశాలమైన కళ్ళు, లోపలి పాపల అల్లర్లు బయట పెడుతుంటాయి అలా కళ్ళతో నవ్వేవాళ్ళంటే అతనికి యిష్టం విచిత్రం భగవతిని చూసినప్పుడల్లా లోకేశ్వరి జ్ఞాపకాని కొస్తుంది కాని, లోకేశ్వరిని చూస్తే భగవతి జ్ఞాపకానికి రాదు

ఫణేంద్రుడు మరోసారి ఎదుటింటి వయపు చూశాడు భగవతి యింకా ఆలానే నిలబడి ఉంది దొంగలాగా చూపులు విసిరి నవ్వుతోంది ఎదుటి మంట యిందాకటంత ఉదృతంగా లేదు ఎవరో బలవంతంగా జ్వాలల్ని ఆణిచే

స్తున్నట్లు క్రిందకు దిగిపోతోంది. పిల్లలు చింకిచాపలు, బుట్టలు ఏరుకొచ్చి మంటను నిలబెడుతున్నారు

భగవతి లోపలికి వెళ్ళి కట్టెపేళ్ళు తెచ్చి మంటలో వేసింది. మంట తిరిగి నిలువెత్తున లేచింది ఆనందంతో ఆమె కిటికీలోకి చూసింది.

ఫణీంద్రుడు చూశాడు ఆమె ముఖం లోని చిరునవ్వును, కళ్ళల్లోని కాంతిని అతను దాచేసుకున్నాడు తిరిగి వెళ్ళి పడుకున్నాడు

నిద్ర రావటంలేదు ఎప్పుడో అది తేలిపోయింది. ఇప్పుడతన్ని ఆలోచనలు తేల్చివేస్తున్నాయి.

భగవతి అందమైన అమ్మాయి. తనంత తానుగా సన్నిహితం కావాలని ప్రయత్నిస్తోంది ఆమె అంటే తనకూ యిష్టమే. ఆమెను ఎందుకు దూరంగా ఉంచివేస్తున్నాడో ఆలోచించి నప్పుడు తగిన సమాధానం అతనికి లభించలేదు

లోకేశ్వరి ఆలోచనలతో మనసు వికలమై వేరే యింట్లోకి మారిపోదామని ప్రయత్నం చేసినప్పుడు, ఆ ప్రయత్నం లోనే భగవతి తొలిసారి కనుపించింది గది కాళీగా ఉన్నట్టు ఆవిడే చెప్పింది

ఫణీంద్రుడు గది వెతుక్కుంటూ వస్తూ ఆ యింటి ముందు ఆగిపోయాడు గుమ్మంలో ఉన్న ముసలాయన్ని 'ఇక్కడెక్కడయినా అద్దెకు గది దొరుకు



C.G NAIDU

“ఏమిటా తలా తోక లేదు నీ బవాబుకు . ”
“మీ ప్రశ్న అలాగుంది సార్ ”

తుందా?’ అని అడిగాడు ఆ య నకు బ్రహ్మచేముడు రెండుసార్లు చెప్పినా వినిపించినట్టులేదు భగవతి యీ శబ్దానికి లోపలనుంచి వచ్చింది. అదే ప్రశ్న ఆమెనూ అడిగాడు ఆ ఎదుటిల్లు చూపించి అక్కడకు వెళ్ళి అడగండి అంది.

ఆ మరుసటిరోజు అతను ఆ గదిలో దిగడం ఆమె చూసింది ఆ సాయంకాలం సంధ్య వాలిపోయిన తర్వాత ఎప్పుడూ లేని ప్లాటు వాయిద్యాన్ని ఆమె వింది అది ఎక్కడనుంచి వచ్చిందో ఆమెకు ఊహించడం కష్టం కాలేదు.

ఆ ప్లాటు వాయిద్యంతోనే అతను ఆమెకు సన్నిహిత మయిపోయాడు. అతని పొడుగాటి వ్రేళ్ళు, చింపిరిగా ఎగిరిపడుతుండే జుట్టు, ముతక కర్దరు లాల్చీ, పైజామా, సగం ఆరిగిన ఆకు

జోక్కు ఆమెకు చాలా అందంగా కనుపించేవి వాటి అన్నిటిలోని ఆవ్యక్తిని ఆమెకు తరచు చూడాలని, చూస్తూ ఉండిపోవాలని అనిపించేది

అంతంత మాత్రంగా నైనా ఆమె ఎప్పుడూ అతనితో మాట్లాడలేదు - రెండూ మూడుసార్లు తప్ప ఆ అవకాశాన్ని అతను కల్పించేవాడు కాదు చిలిపిగా ఆమెచేసే అల్లరిని నిశ్చలంగా చూసి వెళ్ళిపోతుండే వాడు ఒక్కొక్కప్పుడు ఆమెకు సహనం కూడా సన్నగిల్లిపోతుండేది అభిమానంతో, కోపంతో అతనికై ఎప్పుడూ పరితపించగూడదనుకునేది కాని అతన్ని చూస్తే, అతని మురళీ నాదాన్ని వింటే రాధికలాగా అయిపోతుంది సముద్ర గర్భం ఎంత ప్రశాంతంగా ఉన్నా ఒక్కొక్కప్పుడు ఆ ప్రశాంతతో విసిగిపోయి కోటానుకోట్ల బాహువుల్ని ఆకాశంలోకి సాచి 'యీ నిశ్చలతను యిక భరించలేను ప్రభూ' అని విలపించినట్టే, అంత గంభీరమైన అతనూ ఎప్పుడో ఒకప్పుడు ఆ గాంభీర్యాన్ని భరించలేక తననుచూసి చిరునవ్వు వినరకపోతాడా అని ఆమె ఆశ

తనకై యింతగా పరితపిస్తోన్న భగవతిని చూస్తే ఫణిండ్రుడికి జాలివేసింది రోజూ తన ఉనికి తెలియడంతోనే గుమ్మంలోకొచ్చి నుంచుని చూపుల్తోనే తృప్తిపడే ఆమెను అనవసంగా యిక బాధపెట్టదలచుకోలేదు ఇంతకాలమూ ఏ

విషయాన్ని గూర్చి భయపడ్డాడో ఆ విషయాన్ని ఆమెకు తెలియజేసి ఆ భయాన్ని పోగొట్టాలి అనుకున్నాడు తన నగ్నజీవితాన్ని ఆమె భరించలేదేమోనని అతని భయం

'ఏమయినా ఆమెను యిక బాధపెట్టగూడదు' అనుకున్నాడు.

ఆ నిర్ణయం చేసుకున్న తర్వాత అతని మనస్సు ఎప్పుడూ లేనంత తేలిగ్గా అయిపోయింది. లోకేశ్వరి తన హృదయంలో నింపివేసిన బరువుకూడా తొలగిపోయినట్లనిపించింది ఆ తర్వాత లోకేశ్వరిని గురించి మరో పది నిమిషాలు ఆలోచించాడు పూర్వంలాగా అతని ఆలోచనల్లో యిప్పుడు స్వార్థం లేదు, బాధ లేదు

'రేపే లోకేశ్వరి వెళ్ళి' అనుకున్నాడు హాయిగా నిద్రపోయాడు.

నిద్రలేవగానే, రంగుల్ని పులుముకొని ఉదయం అందంగా కనుపించింది. ఎక్కడబిడతే అక్కడ రంగులు ఎగురుతున్నాయి ఊరంతా రంగుల్లో మునిగి చిన్న పిల్లలా ఆడుకొంటోంది

ఆరోజు హోళి.

ఫణిండ్రుని మనసులో రాత్రి కలలో జల్లిన వసంతం యింకా రంగుల్ని కోల్పోలేదు మత్తుగా లేచి కిటికీ వద్దకు వెళ్ళాడు పిల్లలు ఒకరిమీద ఒకరు వసంతం జల్లుకుంటున్నారు ముఖానికి రంగుల్ని పులుముతున్నారు భగవతి

ఇంద్రధనుస్సులోని మెరుపులా నవ్వు తోంది.

కాస్తేపు అతను ఆ లోచనంకు రంగుల్ని పులుముతూ నుచున్నాడు అప్రయత్నంగానే అతని పెదవులమీద నుండి చిరునవ్వు దొరికిపోయింది ఆ చిరునవ్వును ఏరుకుని భగవతి యింట్లోకి వెళ్ళిపోయింది ఐసుపురంగులో పెళ్ళి కూతురులాగే ఉంది ఆమె

అతను గబగబా కాలకృత్యాల్ని ముగించుకున్నాడు మరో రెండుగంటల్లో పసుపుబట్టల్లో లోకేశ్వరిని చూడబోతున్నాడు పెళ్ళికూతురై, పెళ్ళిపీటలమీద కూర్చుని తనకై ఎదురుచూస్తూ ఉంటుంది ఆమె ఆమె జీవితాన్నీ, ఆమెనూ పంచుకోబోయే వ్యక్తి తనను అక్కడ చూస్తేనేగాని తృప్తిపడడు అందుకే అతను గబగబా అన్ని పనుల్ని పూరి చేసుకున్నాడు ఆ ముందురోజు ఉతికి యిస్త్రీ చేయించిన బట్టలు వేసుకున్నాడు. ఆమెకని కొన్న పుస్తకంలో అందంగా కొన్ని లైనులు వ్రాశాడు మూడునాలుగు సార్లు చదువుకుని తృప్తిగా ఊపిరితీశాడు

ముహూర్తానికి యింకా గంట టయి ముంది మరో అరగంటకు బయలుదేరితే సరిగ్గా పెళ్ళిపీటలమీదనుండి లోకేశ్వరి తనను చూడవచ్చు వంచిన ముఖంలోని చెమర్చిన కళ్ళను మరొకరు చూసే అవకాశం ఉండదు



“నువ్వు వద్దంకాక నా బొమ్మలన్నీ విరగ్గాడు తున్నావా? చీ! ఏంటి నాన్నా?”

ఫణీంద్రుడు పుస్తకం తెరిచి మొదటి పేజీలో తను వ్రాసిన వాక్యాల్ని మరో సారి చదువుకున్నాడు

ఆ వాక్యాల్లో లోకేశ్వరి తనను చూడ గలదనే అతని నమ్మకం తనను ఆమె అపార్థం చేసుకొంటోంది అలా చేసుకోవడం ఆమె తప్పేమీ కాదు ప్రయత్న పూర్వకంగా తను ఆమెను దూరంచేసు కొంటున్న ఈ చర్యవెనుక ఎంత బలమైన కారణమున్నదీ ఆలోచిస్తే, తన ఆశక్తతను ఆమె మన్నించగలదని అతని అభిప్రాయం లోకేశ్వరి ప్రేమను తిరస్కరించి తను దురదృష్టవంతుడే అవుతున్నాడు ఆ విషయం ఆమె ఎదుట వప్పుకోవడానికి అతనికి సిగ్గేమీ లేదు

ఒకరోజు అతను ఆమె కన్నీళ్ళలో స్నానం చేశాడు ఆ కన్నీళ్ళు అతన్ని

ఉక్కిరి బిక్కిరి చేసివేశాయి. అతని మనసంతా అదోలా అయిపోయింది ఆమె హృదయాన్ని గాయపరిచినందుకు క్షమాపణ వేడుకొన్నాడు గాని ఆమె దేవత కా లేక పోయింది. ఏడుస్తూ మౌనంగా వెళ్ళిపోయింది.

ఆమె ఆశల్ని అత నెప్పుడూ కూల్చి వేయదలచుకో లేదు. 'నీకు నేనంటే యిష్టమేనా' అని తొలిసారి ఆమె అడిగినప్పుడే ఆమెలో అతనికి వింత కాంతి కనుపించింది. అంతస్తుల విజే ధాల్ని అధిగమించిన ఆమెను ఒక దేవత గానే భావించాడు చిన్నప్పటి లంగా జాకెట్టులోని లోకేశ్వరికీ, యీనాటి లోకేశ్వరికీ ఎంత విభేదం ఉందో ఆలో చించినప్పుడు అతనికి ఆశ్చర్యం వేసింది ఆమెను దూరంచేసుకో దలచుకో లేదు.

కాని యీనాడు ఆమెను తనంతలాను దూరం చేసుకోక తప్పడంలేదు. ఇంతకాలమూ తన చదువుకు అజ్ఞాతంగా సహాయం చేస్తూన్న వ్యక్తి ఆమె మేన మామే అనీ, అతను ఆమెను పెళ్ళి చేసుకోదలచుకున్నాడనీ విన్నప్పుడు కొయ్యబొమ్మలా స్థబ్ధుడైపోయాడు ఆనాడే తను దురదృష్టవంతుడ ననే విషయం అతనికి వ్యక్తపడిపోయింది.

తన అభివృద్ధికి కారకుడైన అతనికి కృతఘ్నుడుగా చిరకాలం జ్ఞాపకం ఉండ దలచుకోలేదు. బందెడు దుఃఖాన్ని భరించ డానికే నిశ్చయించుకున్నాడు

ఆ తర్వాత ఆమె కలిసినప్పుడు "లోకేశ్వరి నిన్ను నేను పెళ్ళి చేసుకో లేను, క్షమించు" అన్నాడు

ఆమె గతుక్కుతుంది. విచిత్రంగా అతని కళ్ళల్లోకి చూస్తూ దగ్గరకు వచ్చి నుంచుంది.

"నేను చాలా దురదృష్టవంతుడిని లోకేశ్వరి నీలాంటిదాన్ని చేతులారా దూరం చేసుకొంటున్న అదృష్టహీనుడిని. నా నిర్ణయం నీ హృదయాన్ని చిన్నా భిన్నం చేస్తుందని నాకు తెలుసు కాని అ స హ యు డ్ది. ఏమీ చేయలేను క్షమించు" అన్నాడు ఆరిపోయిన పెదాల్ని తడుపుకున్నాడు

లోకేశ్వరి క్షమించకుండానే వెళ్ళి పోయింది.

ఆ తర్వాత ఆమెను కలవడానికి ప్రయత్నం చెయ్యలేదు రెండు మూడు సార్లు ఆమె ఎదురయినపుడు దూరం నుంచే ఆమెను చూసి, ఆమెకు కనబడ కుండా తప్పకునే వాడు తనను చూస్తే పాత సంఘటనలతో ఆమె మనసు బాధ పడుతుందని అతని భయం

చాలా కాలం తర్వాత ఒకరోజు తిన్నగా లోకేశ్వరే అతని గదికి వచ్చింది

"ఫణీ! నన్ను చూసి అలా పారి పోవడం చాలా బాధగా ఉంది నాకు కనుపించి నప్పుడయినా ప ల క రిం చి మాట్లాడక పోవడం మంచిపని అనలేను అంతగా నన్ను చూసి భయపడాల్సిన

అవసరం ఏ మొచ్చిందో నాకు అర్థం కావడం లేదు'' అంది

దాని కతను సమాధానం చెప్పలేక పోయాడు

ఆమె చాలాసేపు అలానే కూర్చుండి పోయింది వెళ్ళిపోయేముందు పుస్తకం లోంచి శుభలేఖ ఒకటి తీసియిచ్చి "ఆశలు కూలిపోయినా అభిమానం విరిగి పోలేదు నన్ను నువ్వు దూరం చేసుకున్నా నిన్నెప్పుడూ నేను దూరం చేసుకోలేను నీ మీద నాకు కోపం ఉండడం సహజంగాని, నామీద నీకు కోపం ఉండడంలో అర్థంలేదు నన్నెంత అసహ్యించుకున్నా కనీసం నా వివాహాని కయినా రావడానికి ప్రయత్నించు అల్పసంతోషిని-అంతకన్నా నేనేమీ ఎక్కువకోరను" అంది

మరొకసారి అతను ఆమె కన్నీళ్ళలో స్నానం చేశాడు కాని ఎక్కువసేపు అతన్ని కన్నీళ్ళలో తడవడం ఆమెకు యిష్టం లేకపోయింది వెంటనే అక్కడనుంచి కదిలి వెళ్ళిపోయింది

వెళ్ళిపోతున్న లోకేశ్వరితో "లేదు లోకేశ్వరి! నువ్వంటే నాకు ఏ మాత్రం కోపం గాని ద్వేషంగాని లేవు నిన్ను నే నెప్పుడూ అసహ్యించుకో లేదు ఎల్లప్పుడూ ప్రేమిస్తూనే ఉంటాను తప్పకుండా వచ్చి, నీ వివాహాన్ని కళ్ళారా చూసి, నీ అదృష్టానికి నా అభినందనల్ని అందజేస్తాను" అన్నాడు

అప్పటికే ఆమె ఆ వీధిచివరకు వెళ్ళి పోయింది



ఫణీంద్రుడి ఆ లోచనలు విచ్చి పోయాయి ఇంటినాళ్ళ గడియారం ఒక్కసారి నిశ్శబ్దంలో క్రూరంగా అరిచింది

అదిరిపడి లేచాడు ఫణీంద్రుడు

ఆలోచనల్లో అసలు సంగతే మరచి పోయాడు ఈ పాటికి లోకేశ్వరి వెళ్ళి పీటలమీద కూర్చుంటుంది ఆమె చూపులు నాలుగు మూలల్లోకి పరుగెత్తుతుంటాయి నిరాశను నింపుకోకుండానే తను అక్కడకు చేరుకోవాలి

గదికి తాళం వేశాడు మెట్లమీద నుంచుని వీధిలోకి చూశాడు ఎదురింటి గుమ్మంలో క్షణంపాటు మెరుపులా భగవతి మెరిసి మాయమయ్యింది రంగులు నింపిన ముఖంలోంచి సన్నగా నవ్వింది ఇంద్రధనుస్సులాంటి ఆ నవ్వు అతని హృదయంలో రంగుల్ని వెదజల్లింది క్షణంసేపు అలానే నిలుచుని మెట్లుదిగి వీధిలోకి వచ్చాడు ఆలోచనల్లో అక్కడనుండి గబగబా కదిలాడు

అవతలి యింటి గుమ్మంముందు నుండి వెళ్తున్నప్పుడు అకస్మాత్తుగా అతనిమీద రంగులు వచ్చిపడ్డాయి. భగవతి గుమ్మంలో నిలబడి రెండు చేతుల్తోనూ రెండు రంగు నీళ్ళ సీసాల్ని పట్టుకొని పకవకా నవ్వుతోంది!




నేను ఆలాగే నిలబడిపోయి ఆమె ముఖంలోకి చూశాడు ఇంకా ఆలానే నవ్వుతోంది ఆమె అక్కడనుంచి ముందుకు వెళ్ళలేక పోయాడు వెనక్కు తిరిగి వచ్చి కుర్చీలో కూలబడ్డాడు

ఆలోచిస్తున్న కొద్దీ అతని కళ్ళ నీళ్లతో తడిసిపోతున్నాయి అతనికి ఉన్నది రెండేరెండు జతలు ఆ ముందటిరోజునే ఒక జత బట్టల్ని తెల్లగా ఉతుక్కుని యిస్త్రీ చేయించి యివ్వజ్జికనే దాను కున్నాడు ముగ్గురు మిత్రుల్ని కాళ్ళా వేళ్ళా బ్రతిమలాడి యిరవై రూపాయల్ని సంపాదించాడు దాంతో నాట్యశాస్త్రం మీద పుస్తకం ఒకటి కొన్నాడు పెళ్ళి నాడు ఆమె కిచ్చే కానుక అది ఆమెకు నాట్యం అంటే మహాయిష్టం అంతకు ముందు కొంతకాలంపాటు ఆమె నేర్చుకుంది వివాహానంతరం అది మూలపడి పోకూడదని అతని అభిప్రాయం,

ఫణీంద్రుడు అగిపోయాడు ఒకసారి తన బట్టలపయిపు చూసుకున్నాడు బట్టలు రంగుల్లో వెక్కిరిస్తున్నాయి పుస్తకంమీద రంగులు గజిబిజిగా అలుక్కుపోయాయి

అతనికి కళ్ళనీళ్ళు తిరిగాయి కొద్ది

శాహతుకుమించిచేసిన యింత ప్రయత్నమూ క్షణంలోపృథా ఆయిపోయింది తను ఆమెను అసహ్యించుకోవడం లేదని, ఎప్పటికీ ఆమెను ప్రేమిస్తూనే ఉంటానని



నిరూపించుకునే అవకాశం అందికి యిక
 లేదు అక్కడ పెళ్ళి ఎందిల్లో లోకేశ్వరి
 కళ్ళు యీసాటికే అందిపోయి శోష
 వచ్చినట్టు వారిపోతాయి

ఫణీంద్రుడు లేచాడు తెల్ల కాగితం
 ఒకటి వెతికి తీసుకొచ్చాడు దానిమీద
 పెన్నియలో చిన్న సున్నా చుట్టి కళ్ళు,
 ముక్కు, చెవులు, నోరు అవీ వేశాడు
 అడుగున పెద్ద సున్నా, దానికి దిగువన
 అటూయటూ కాళ్ళూ చేతుల్లా గీతలు
 గీశాడు పొట్టలో నల్లగా క్లాబ్బొచ్చిన్నట్టు
 కనవడేట్టుగా పెద్దక్షరాలతో 'కాముడు'
 అని వ్రాశాడు గుమ్మంలో నుంచున్న
 భగవతికి ఆ బొమ్మను చూపించాడు
 అగ్గిపుల్ల వెలిగించి ఆ బొమ్మ ఒక చివర
 అంటించాడు ఆమంట భగభగా మంది
 దాన్ని కాలివేసింది మిగిలి
 పోయిన నల్లని బూడిద
 గాలిలో ఎగిరిపోయింది

నవ్వు తూ చూస్తూన్న
 భగవతికళ్ళు ముడుచుకు
 పోయాయి ఆమె ముఖం
 లోని యంద్రధనుస్సు పారి
 పోయింది



ము స



SATYAN